



Stqarrija għall-istampa

Biex tinħareġ minnufih
Il-Lussemburgu, l-20 ta' Ottubru 2015

Ftehimiet dwar is-sajd: "generalment immaniġġjati tajjeb iżda d-dgħufijiet iridu jiġu indirizzati", jgħidu l-awdituri tal-UE

Skont rapport ġdid mill-Qorti Ewropea tal-Awdituri, dgħufijiet fil-ġestjoni tal-ftehimiet tal-UE dwar is-sajd, ma' pajjiżi terzi fl-Afrika u fl-Oċean Indjan, qed iwasslu għal prezzijiet ogħla fir-rigward ta' ammont mill-ħut maqbud. Fl-istess ħin, nuqqas ta' *data* affidabbli qed ifixkel l-isforzi tal-Kummissjoni Ewropea biex tiżgura li l-bastimenti tal-UE jistadu biss ir-rizorsi eċċessivi tal-pajjiżi sħab, jgħid ir-rapport.

Taht il-ftehimiet ta' Sħubija dwar is-Sajd Sostenibbli, l-UE tħallas biex tikseb, għall-flotta esterna tagħha, aċċess għal postijiet għas-sajd ta' pajjiżi oħra. Il-ftehimiet għandhom l-għan li jippromwovu stokkijiet sostenibbli ta' ħut, li jipprovdu qafas stabbli biex il-flotta tal-UE jkollha aċċess għal postijiet għas-sajd, u li jappoġġaw il-governanza tas-sajd fil-pajjiżi sħab. Il-Kummissjoni Ewropea tinnegozja l-istokkijiet u l-kwantitajiet tas-sajd li huma aċċessibbli, il-pagamenti li saru mill-UE, u l-kundizzjonijiet applikabbli. L-awdituri tal-UE vvalutaw in-negozjar u l-implimentazzjoni tal-ftehimiet, il-monitoraġġ mill-Kummissjoni tal-qabdiet, u l-għażla u l-kontroll tal-azzjonijiet iffinanzjati.

L-awdituri sabu li għalkemm il-ftehimiet kienu generalment immaniġġjati tajjeb, it-tunnellaġġ innegozjat kien spiss ogħla mill-qabdiet irrappurtati minn perjodi preċedenti. Dan iwassal għal użu insuffiċjenti fuq livell regolari. Minħabba li l-UE tħallas bis-sħiħ irrispettivament mill-ammont ta' sajd fil-fatt imwettaq, l-ispiża reali mħallsa kienet frekwentement ogħla mill-prezz innegozjat. Fil-Mozambique, l-ispiża reali għal kull tunnellata ta' tonn fl-2013 kienet madwar sitt darbiet ogħla mill-prezz li kien ġie nnegozjat.

Il-ftehimiet support li jiżguraw is-sostenibbiltà tas-sajd ikkonċernat billi jippermettu li l-bastimenti tal-UE jistadu biss ir-rizorsi eċċessivi tal-pajjiżi sħab. Iżda l-awdituri għandhom dubji dwar jekk l-hekk imsejjaħ "eċċess" jistax jiġi kkalkolat b'mod affidabbli, minħabba nuqqas ta' informazzjoni affidabbli dwar l-istokkijiet tal-ħut.

L-iskop ta' din l-istqarrija għall-istampa huwa li jingħataw il-messagġi prinċipali tar-rapport speċjali adottat mill-Qorti Ewropea tal-Awdituri.

Ir-rapport sħiħ jinsab fuq www.eca.europa.eu

ECA Press

Mark Rogerson – Kelliem

T: (+352) 4398 47063

M: (+352) 621 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditorsECA

Youtube: EUAuditorsECA

eca.europa.eu

Kien hemm ukoll nuqqas ta' *data* affidabbli, konsistenti u kompleta dwar il-qabdiet reali tal-hut li saru mill-flotta tal-UE, b'differenzi sinifikanti fost id-*data* pprovduta mill-Istati Membri, mill-Kummissjoni u mill-evalwazzjonijiet tal-ftehimiet. Il-Kummissjoni kellha kontroll limitat fuq l-attivitajiet implimentati tasew mill-pajjiżi sħab taħt l-appoġġ settorjali, attivitajiet li f'xi każijiet kienu differenti minn dawk maqbula fil-bidu.

"Dawn id-dgħufijiet jistgħu u jridu jiġu indirizzati, jekk aħna rridu li l-ftehimiet ta' sħubija dwar is-sajd jikkontribwixxu b'mod effettiv għal sajd sostenibbli fil-pajjiżi sħab tagħna, filwaqt li niżguraw l-attività tal-flotta tas-sajd tagħna", qal is-Sur Jan Kinšt, il-Membru tal-Qorti tal-Awdituri responsabbli għar-rapport.

Ir-rapport jirrakkomanda, fost affarijiet oħra, li l-Kummissjoni għandha:

- tqis livelli preċedenti ta' użu meta tkun qed tinnegozja arrangamenti godda u tistinka biex torbot il-pagamenti għad-drittijiet ta' aċċess aktar mill-qrib mal-qabdiet reali, filwaqt li tiżgura li s-sajd ma jiġix sfrattat;
- tiżgura li l-bażi tad-*data* l-ġdida dwar il-qabdiet tintuża bis-sħiħ mill-Istati Membri tal-bandiera u tipprovdi *data* affidabbli dwar il-qabdiet li tista' tiġi mmonitorjata u miżmuma aġġornata;
- tipproponi rekwiżiti tal-eligibbiltà għal arrangamenti godda biex jiġu vvalutati azzjonijiet li qed jitqiesu għall-finanzjament.

Ir-Rapport Speċjali Nru 11/2015: Il-Ftehimiet ta' Sħubija dwar is-Sajd huma mmaniġġjati tajjeb mill-Kummissjoni? huwa bħalissa disponibbli bil-Ingliż, bil-Franċiż, bil-Ġermaniż u bil-Ispanjol (lingwi oħra jkunu disponibbli fi żmien qasir).